

03-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సుఖ-శాంతుల వరదానము ఒక్క బాబా నుండి మాత్రమే లభిస్తుంది, ఏ దేహధారుల నుండి లభించదు. మీకు ముక్తి - జీవన్ముక్తుల మార్గాన్ని చూపేందుకు బాబా వచ్చారు”

ప్రశ్న:- బాబా జతలో వెళ్ళుటకు, సత్యయుగము ఆదిలో వచ్చేందుకు పురుషార్థము ఏది?

సమా:- బాబా జతలో వెళ్ళాలంటే సంపూర్ణ పవిత్రులుగా అవ్వాలి. సత్యయుగము ఆదిలో వచ్చేందుకు ఇతర సాంగత్యాల నుండి బుద్ధియోగాన్ని తెంచి ఒక్క తండ్రి పృథిలో ఉండాలి. తప్పక ఆత్మాభిమానులుగా అవ్వాలి. ఒక్క తండ్రి మతాన్నే అనుసరిస్తే ఉన్నత పదవి పొందే అధికారము లభిస్తుంది.

పాట:- నయన హీనులకు మార్గాన్ని చూపండి ప్రభు,..... (నయన హీన్ కోరాహ్ దిఖావో ప్రభు,.....)

ఓంశాంతి. ఈ పాటను ఎవరు పాడారు? పిల్లలు. ఎందుకనగా అందరికీ తండ్రి ఒక్కరే, వారినే రచయిత అని అంటారు. రచన రచయితను పిలుస్తుంది. బాబా అర్థము చేయించారు - భక్తిమార్గములో మీకు ఇరువురు తండ్రులున్నారు. ఒకరు లౌకికము, మరొకరు పారలౌకికము. సర్వాత్మల తండ్రి ఒక్కరే. తండ్రి ఒక్కరే అయినందున ఆత్మలందరూ పరస్పరము సోదరులము అని అంటారు. ఓ గాడ్ ఫాదర్, ఓ పరమపిత దయ చూపండి, క్షమించండి అని ఆ తండ్రిని పిలుస్తారు. భక్తుల రక్షకుడు ఒక్క భగవంతుడే. మొట్టమొదట మనకు ఇద్దరు తండ్రులనే విషయాన్ని అర్థము చేయించాలి. పారలౌకిక తండ్రి అయితే అందరికీ ఒక్కరే. వాతే లౌకిక తండ్రి పృథి ఒక్కరికి వేరు వేరుగా ఉంటారు, ఇప్పుడు లౌకిక తండ్రి గొప్పవారా? లేక పారలౌకిక తండ్రి గొప్పవారా? లౌకిక తండ్రిని ఎప్పుడూ భగవంతుడని లేక పరమపిత అని అనరు. ఆత్మల తండ్రి ఒక్క పరమపిత పరమాత్మయే. ఆత్మ పేరు ఎప్పుడూ మార్పు చెందదు, శరీరము పేరు మారుతుంది. ఆత్మ భిన్న - భిన్న శరీరాలను ధరించి పాత్రలను అభినయిస్తుంది అనగా పునర్జన్మలు తీసుకుంటుంది. చివరికి మొత్తం ఎన్ని జన్మలు లభిస్తాయో అది కూడా తండ్రి వచ్చి తెలియజేస్తారు. పిల్లలారా! మీకు మీ జన్మల గురించి తెలియదు. తండ్రి భారతదేశములోనే వస్తారు, వారి పేరు ‘శివ’. శివపరమాత్మ అని కూడా అంటారు, శివజయంతి లేక శివరాత్రిని కూడా ఆచరిస్తారు. వారు నిరాకారులు ఆత్మ కూడా నిరాకారే, నిరాకార లోకము నుండి పాత్ర చేయుటకు సాకార లోకానికి వస్తుంది. ఇప్పుడు నిరాకార శివుడు శరీరము లేకుండా పాత్రను అభినయించలేరు. మనుష్యులు ఈ విషయాలను కొంచెము కూడా అర్థము చేసుకోవడము లేదు, నయన రహితులుగా ఉన్నారు. ఈ శరీరములో రెండు నేత్రములైతే అందరికీ ఉన్నాయి కాని మూడవదైన జ్ఞాన నేత్రము ఎవ్వరికీ(ఆత్మకు) లేదు. దీనిని దివ్యచక్షువని కూడా అంటారు. ఆత్మ తన తండ్రిని మర్చిపోయింది. అందుకే నయన హీనులకు మార్గాన్ని చూపమని పిలుస్తుంది. ఎక్కడికి మార్గము చూపాలి? శాంతిధామము, సుఖధామానికి. సర్వుల సద్గతిదాత సద్గురువు ఒక్కరే. మనుష్యులు మనుష్యులకు గురువులై సద్గతినివ్వలేరు. స్వయం సద్గతిని పొందలేరు, ఇతరులకు కూడా ఇవ్వలేరు. ఒక్క తండ్రి మాత్రమే సర్వులకు సద్గతిని ఇవ్వగలరు. ఆ అల్ఫ్ అయిన తండ్రినే పృథి చేయాలి. తండ్రి చెప్తారు - ఏ మనుష్యమాత్రులూ ముక్తి-జీవన్ముక్తిని, శాంతి-సుఖాలను సదా కాలానికి ఇవ్వలేరు. సుఖ-శాంతుల వరదానాన్ని ఒక్క తండ్రి మాత్రమే ఇవ్వగలరు. మనుష్యులు మనుష్యులకు ఇవ్వలేరు. భారతవాసులు సతీప్రధానంగా ఉన్నప్పుడు సత్యయుగ స్వర్ణవాసులుగా ఉండేవారు. ఆత్మ పవిత్రముగా ఉండేది. భారతదేశాన్ని స్వర్ణమని అంటారు, అప్పుడు ఆత్మలు పవిత్రంగా, సతీప్రధానంగా ఉండేవి.

నేటికీ ఖచ్చితంగా 5 వేల సంవత్సరాల క్రితము భారతదేశము స్వర్ణముగా, సతీప్రధానంగా ఉండేది, ఈ లక్ష్మీనారాయణుల రాజ్యముండేదని మీకు తెలుసు. ఇప్పుడిది కలియుగానికి కూడా అంతిమ సమయము,

దీనిని నరకమని అంటారు. ఇదే భారతదేశము స్వర్గముగా ఉన్నప్పుడు చాలా ధనవంతులుగా ఉండేది, వజ్ర వైడూర్యాల భవనాలుండేవి. తండ్రి పిల్లలకు స్తుతి కలిగిస్తున్నారు. సత్తయుగము ఆదిలో ఈ లక్ష్మీనారాయణుల రాజధాని ఉండేది, దానిని స్వర్గము, వైకుంఠము అని అంటారు. ఇప్పుడు స్వర్గము లేనే లేదు. ఇది తండ్రి అర్థము చేయిస్తున్నారు. బాబా భారతదేశములోనే వస్తారు. నిరాకారుడైన శివుని జయంతిని కూడా ఆచరిస్తారు, కానీ వారు ఏమి చేస్తున్నారో ఎవ్వరికీ తెలియదు. ఆత్మలమైన మన తండ్రి శివుడు, వారి జయంతిని మనము ఆచరిస్తాము. తండ్రి జీవనచరిత్ర కూడా తెలియదు. దుఃఖములో అందరూ స్మరణ చేస్తారని వారి మహిమను కూడా గానము చేస్తారు. ఓ గాడ్ ఫాదర్ దయ చూపండి, మేము చాలా దుఃఖములో ఉన్నామని పిలుస్తారు, ఎందుకనగా ఇది రావణ రాజ్యము. ప్రతి సంవత్సరము రావణుని తగులబెడ్తారు కదా. కానీ పది తలల రావణుడంటే ఎవరో ఎవ్వరికీ తెలియదు. మనము రావణుని ఎందుకు తగులబెట్టాము, ఇతను ఎలాంటి శత్రువు అయినందన అతని బొమ్మను తయారు చేసి తగులబెట్టున్నారో ఎవ్వరికీ తెలియదు. భారతవాసులకు అస్థలు తెలియదు ఎందుకనగా జ్ఞానమనే మూడవ నేత్రము లేదు అందుకే వారు రామరాజ్యము కావాలని వేడుకుంటారు. స్త్రీలో 5 వికారాలు, పురుషులలో 5 వికారాలు ఉన్నాయి. అందుకే దీనిని రావణ సంప్రదాయమని అంటారు. ఈ రావణుడనే పంచ వికారాలే అత్యంత పెద్ద శత్రువు. ఇతని దిష్టి బొమ్మను తయారుచేసి కాలుస్తారు మేము కాల్చుతున్న ఈ రావణుడు ఎవరు? అని భారతవాసులకు తెలియదు. రావణరాజ్యము 5 వికారాలు ఎప్పటి నుండి ప్రారంభమయ్యాయో కూడా ఎవ్వరికీ తెలియదు. రామరాజ్యము సత్య, త్రేతా యుగాలలో, రావణ రాజ్యము ద్వాపర కలియుగాలలో ఉంటుందని తండ్రి అర్థము చేయిస్తారు. సత్తయుగములో ఈ లక్ష్మీనారాయణుల రాజ్యముండేది. వారికి ఈ రాజ్యము ఎక్కడ నుండి, ఎలా లభించిందో ఎవ్వరికీ తెలియదు. ఇది తెలుసుకోవలసిన విషయాలు. దీని పై గమనముంచాలి. తండ్రి అత్యంత ప్రియమైనవారు. కనుకనే వారిని భక్తిమార్గములో కూడా పిలుస్తారు. భారతదేశములో వీరి(లక్ష్మీనారాయణుల) రాజ్యము ఎప్పుడుండేదో అప్పుడు దుఃఖమునకు నామ-రూపాలు కూడా ఉండేవి కాదు, ఇప్పుడిది దుఃఖధామము. అనేక ధర్మాలున్నాయి. సత్తయుగములో ఒకే ధర్మముండేది. మిగిలిన ఆత్మలన్నీ ఎక్కడకు వెళ్ళిపోతాయో కూడా ఎవ్వరికీ తెలియదు ఎందుకనగా నయన హీనులుగా ఉన్నారు. శాస్త్రాల ద్వారా ఎవ్వరికీ జ్ఞాన మూడవ నేత్రము లభించదు. జ్ఞాన నేత్రము జ్ఞానసాగరుడైన పరమపిత పరమాత్ముడే ఇస్తారు. ఆత్మకు మూడవ నేత్రము లభిస్తుంది. తాను ఎన్ని జన్మలు తీసుకున్నదో, సత్తయుగములో ఏ దేవీ దేవతా రాజ్యముండేదో అదేమైపోయిందో ఆత్మ మరచిపోయింది. మనుష్యులు 84 జన్మలు తీసుకుంటారని గానము కూడా చేస్తారు. 84 జన్మల చక్రమని కూడా అంటారు కానీ ఏ ఆత్మ 84 జన్మలు తీసుకుంటుంది? ఎవరు మొట్టమొదట భారతదేశములోకి వస్తారో వారు దేవీ దేవతలుగా ఉండేవారు. వారు మళ్ళీ 84 జన్మలు అనుభవించి అంతిమములో పతితులౌతారు. హే పతితపావనా!..... అని గానము కూడా చేస్తారు, కనుక తాము పతితులమని వారే నిరూపిస్తారు. కనుకనే ఓ పతితపావనా! రండి, మమ్ములను పావనంగా చేయమని పిలుస్తారు. ఎవరు స్వయం పతితులుగా ఉంటారో వారు ఇతరులను పావనంగా ఎలా చేయగలరు? బాబా చెప్తారు - అర్థకల్పము భక్తిమార్గములో రావణరాజ్యము, 5 వికారాలున్న కారణంగా భారతదేశము ఇంతటి దుఃఖాన్ని పొందింది. 84 జన్మలు తప్పక తీసుకుంటారు. దాని లెక్క కూడా అర్థము చేయించాలి. మొట్టమొదట సత్తయుగములో సత్యప్రధానంగా, త్రేతాలో, సత్యో,..... ఆత్మలో మలినాలు చేరుతాయి. తండ్రి భారతదేశములోనే వస్తారు. శివజయంతి ఆచరింపబడుతున్నది కదా. మిగిలిన ఆత్మలందరూ గర్భము ద్వారా జన్మ తీసుకుంటారు. నేను సాధారణ వృద్ధ శరీరములో ప్రవేశిస్తాను. ఇది ఇతని అనేక జన్మల అంతిమ జన్మ. ఇది ఏ ఒక్కరికి మాత్రమే అర్థము చేయించరు. ఇది గీతా పాఠశాల. మనుష్యులను దేవతలుగా తయారు చేసేందుకు ఇక్కడ రాజయోగము నేర్వబడుతుంది.

మీరు ఇక్కడకు స్వర్గ సామ్రాజ్యాన్ని ప్రాప్తి చేసుకునేందుకు వచ్చారు. దీనిని తండ్రి మాత్రమే ఇవ్వగలరు. గీత చదవడం ద్వారా ఎవ్వరూ రాజులుగా కాలేరు, ఇంకా పేదవారుగా అవుతూ వచ్చారు. తండ్రి గీతా జ్ఞానాన్ని వినిపించి రాజులుగా తయారు చేస్తారు, ఇతరుల ద్వారా గీతను వినడం వల్ల నిరుపేదలుగా అయిపోయారు. భారతదేశములో లక్ష్మీనారాయణుల రాజ్యమున్నప్పుడు శాంతి-పవిత్రత-సుఖ-సంపదలుండేవి, పవిత్ర గృహస్థ ఆశ్రమముండేది. అక్కడ హింసకు నామ-రూపాలే లేవు. మరలా ద్వాపరము నుండి హింస ప్రారంభమయ్యింది. కామ ఖడ్గమును ఉపయోగిస్తూ - ఉపయోగిస్తూ మీ స్థితి(గతి) ఇలా తయారయ్యింది. సత్యయుగములో 100 శాతము ఐశ్వర్యవంతులుగా, సతోప్రధానంగా ఉండేవారు. ఈ రహస్యము ఏ మనుష్యులకు, ఏ సాధు సత్పురుషులకు మొదలైనవారెవ్వరికీ తెలియదు. జ్ఞానసాగరులు, పతితపావనులైన తండ్రియే వచ్చి సతోప్రధానమయ్యేందుకు యుక్తులు తెలిపిస్తారు. రావణుని మతానుసారము మనుష్యుల స్థితి ఎలా అయిపోయిందో చూడండి. రాజులు కూడా, ఎవరైతే పవిత్ర రాజులుగా ఉండి వెళ్లెపోయారో వారి చరణముల పై పడి, మీరు సర్వ గుణ సంపన్నులు, మేము నీచులము, పాపులము, మాలో ఏ గుణాలు లేవు, మా పై దయ చూపండి, మమ్ములను మందిర యోగ్యముగా తయారు చేయండిని వారి మహిమను గానము చేస్తారు. తండ్రి ఎలా వచ్చి మరలా దేవదేవతా ధర్మమును స్థాపన చేయిస్తారో ఎవ్వరికీ తెలియదు. మేమే దేవదేవతా ధర్మము వారము, మేమే క్షత్రియ, వైశ్య, శూద్రులుగా అయ్యాము, ఇన్ని జన్మలు తీసుకొని ఇప్పుడు 84 జన్మలు పూర్తి అయినవని మీకు తెలుసు. మరలా సృష్టి చక్రము తిరగవలసి ఉంది కనుక మరలా మీరు ఇక్కడే పావనంగా అవ్వాలి. పతితులు సుఖధామములోకి, శాంతిధామములోకి వెళ్లలేరు. సతోప్రధానంగా ఉన్న మీరు తమోప్రధానంగా అయ్యారు. స్వర్ణమ యుగము నుండి మళ్ళీ ఇప్పుడు ఇనుప యుగములోకి వచ్చారు మళ్ళీ స్వర్ణమ యుగమువారిగా అవ్వాలి. అప్పుడే ముక్తిధామము, సుఖధామములోకి వెళ్లగలరని బాబా చెప్తారు. భారతదేశము సుఖధామంగా ఉండేది, ఇప్పుడు దుఃఖధామంగా ఉంది. నయన హీనులైన మాకు మార్గాన్ని చూపండి,..... మేము శాంతిధామములోకి ఎలా వెళ్లాలని పాటలో కూడా విన్నారు. వారు పరమాత్మ సర్వవ్యాపి, ఫలానా అవతారము, పరశురామ అవతారమని అంటూ ఉంటారు. ఇప్పుడు తండ్రి పరశురాముడై ఎవరినైనా హతమార్చుతూ ఉంటారా? ఇలా జరగదు. మీరు ఈ చక్రములో ఎలా 84 జన్మలు తీసుకున్నారో తండ్రి అర్థము చేయిస్తారు. ఇప్పుడు అల్ట్ అయిన నన్ను పృథి చేయండి. ఓ ఆత్మలారా, ఆత్మాభిమానులుగా కండి. దేహాభిమానులై మీరు పూర్తిగా దుఃఖితులుగా, నిరుపేదలుగా, నరకవాసులుగా అయిపోయారు. ఒకవేళ స్వర్గవాసులుగా అవ్వాలనుకుంటే, తప్పక ఆత్మాభిమానులుగా అవ్వాలి. ఆత్మనే ఒక శరీరాన్ని వదిలి మరొక శరీరాన్ని తీసుకుంటుంది. ఇప్పుడు 84 జన్మలు పూర్తయ్యాయి. మరలా సత్యయుగము ఆదిలోకి వెళ్లాలి. ఇప్పుడు నన్ను పృథి చేయండి, మిగిలిన సాంగత్యముల నుండి బుద్ధియోగాన్ని తెంచండి. భలే గృహస్థ వ్యవహారములో ఉండండి కానీ స్వయాన్ని ఆత్మ అని నిశ్చయము చేసుకోండి. ఆత్మ ఒక శరీరాన్ని వదిలి మరొక శరీరాన్ని తీసుకుంటుంది. ఇప్పుడు ఆత్మాభిమానులుగా అవ్వాలి. నన్ను పృథి చేసినట్లైతే మలినాలన్నీ కాలిపోతాయి. మీరు పవిత్రులైపోతారు. నేను మరలా పిల్లలందరినీ తీసుకెళ్తాను. ఒకవేళ నా మతమును అనుసరించకపోతే ఉన్నత పదవిని పొందలేరు. ఈ లక్ష్మీనారాయణులది ఉన్నతమైన పదవి. వీరి రాజ్యమున్నప్పుడు ఏ ఇతర ధర్మమూ లేదు. ద్వాపర యుగము నుండి ఇతర ధర్మాలు వస్తాయి. సత్యయుగములో మనుష్యులు కూడా కొద్దిమందే ఉంటారు. ఇప్పుడు అనేక ధర్మములున్నందున ఇంత దుఃఖితులుగా అయ్యారు. అదే దేవతా ధర్మము వారు ఇప్పుడు మరలా పతితులుగా అయినందున స్వయాన్ని దేవతలని చెప్పుకోలేరు. “హిందువులు” అనే పేరు పెట్టుకున్నారు. హిందువు అను ధర్మము ఏదీ లేదు. తండ్రి చెప్తున్నారు - రావణుడు మమ్ములను ఇలా తయారు చేసేశాడు, మీరు ఎప్పుడు యోగ్య దేవ-దేవతలుగా ఉండేవారో అప్పుడు పూర్తి

విశ్వము పై మీ రాజ్యముండేది. అందరూ సుఖంగా ఉండేవారు. ఇప్పుడు దుఃఖితులుగా అయ్యారు. భారతదేశము స్వర్గముగా ఉండేది. అది ఇప్పుడు నరకంగా మారిపోయింది మరలా నరకాన్ని స్వర్గముగా తండ్రి తప్ప మరెవ్వరూ చేయలేరు. దేవతలను సంపూర్ణ నిర్వికారులని అంటారు, ఇక్కడి మనుష్యులు సంపూర్ణ వికారులు. వీరిని పతితులని అంటారు. భారతదేశము శివాలయముగా ఉండేది. శివబాబా స్థాపన చేశారు. తండ్రి స్వర్గాన్ని తయారు చేస్తారు మరలా రావణుడు నరకంగా చేస్తాడు. రావణుడు శాపాన్ని ఇస్తాడు, తండ్రి 21 జన్మలకు వారసత్వాన్ని ఇస్తారు. ఇప్పుడు మీరు ప్రతి ఒక్కరు తండ్రినే పృథి చేయండి, ఏ దేహధారులనూ పృథి చేయకండి. దేహధారులను భగవంతుడని అనరు. భగవంతుడు ఒక్కరే. బాబా అనంతమైన వారసత్వమునిస్తాడు. మరలా రావణుడు శాపమిస్తాడు. ఈ సమయములో భారతదేశము శాపగ్రస్తమై ఉంది. చాలా దుఃఖముతో ఉంది. ఇప్పుడీ రావణుని పై విజయము పొందాలి. దానమిస్తే గ్రహణము వదులుతుందని(దే దాన్ తో ఛూట్ గ్రహణ్.....) గాయనము కూడా చేయబడింది. ఆ గ్రహణము(చంద్ర, సూర్య) ఏది వస్తుందో అది భూమి వలన ఏర్పడిన నీడ. ఇప్పుడు తండ్రి చెప్తారు - మీ పై పంచ వికారాల రూపి రావణుని గ్రహణముంది. ఈ 5 వికారాలను దానముగా ఇచ్చేయాలి. మేము ఎప్పుడూ వికారాలలోకి వెళ్లమని మొదటి దానమివ్వండి. ఈ కామఖడ్గమే మనుష్యులను పతితులుగా చేస్తుంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి తెలిపే జ్ఞానము పై పూర్తి గమనముంచి చదవాలి. జ్ఞానమూడవ నేత్రము ద్వారా మీ 84 జన్మలను తెలుసుకొని ఇప్పుడీ అంతిమ జన్మలో పావనంగా అవ్వాలి.
2. రావణుని శాపము నుండి సురక్షితంగా ఉండేందుకు ఒక్క తండ్రి పృథిలోనే ఉండాలి. 5 వికారాలను దానమివ్వాలి, ఒక్క తండ్రి మతానుసారమే నడవాలి.

వరదానము:- “ఆత్మిక ఎక్స్ ప్లొజి (వ్యాయామము) మరియు ఆత్మ నిగ్రహము (సిల్ఫ్ కంట్రోల్) ద్వారా మహీనతను (సూక్ష్మత, తేలికతనము) అనుభవము చేయు ఫలిస్తా భవ ”

సూక్ష్మ బుద్ధి మరియు తేలికతనము బ్రాహ్మణ జీవితము యొక్క పర్వనాలిటి. మహీనతయే మహానత. అయితే అందుకు ప్రతిరోజు అమృతవేళలో అశరీరి తనపు (అశరీరులుగా అయ్యే) ఎక్స్ ప్లొజి చేయండి. వ్యర్థసంకల్పాల భోజన పథ్యముండండి. పథ్యముండేందుకు ఆత్మ నిగ్రహముండాలి. ఏ సమయంలో ఏ సంకల్పాల భోజనాన్ని స్వీకరించాలో ఆ సమయంలో ఆ భోజనాన్నే స్వీకరించండి. వ్యర్థసంకల్పాలనే అదనపు భోజనము స్వీకరించకండి. అప్పుడు సూక్ష్మ బుద్ధి గలవారై ఫలిస్తా స్వరూపమనే లక్ష్యాన్ని ప్రాప్తి చేసుకోగలరు.

స్లోగన్:- “ప్రతి సెకండు, ప్రతి అడుగు శ్రీమతానుసారము

అక్కురేట్ గా నడిచేవారే మహాన్ ఆత్మలు ”